

ટેક હોમ રેશન (THR) તથા ફોર્ટીફાઇડ આટાના ઉત્પાદન માટે તથા પૂર્ણ યોજના અંતર્ગત મંજૂર થયેલ ઘઉં GCMMF મારફત ડેરી યુનિયનને ઘઉંનો જથ્થો બજાર ભાવે ખરીદવાની મંજૂરી આપવા બાબત

ગુજરાત સરકાર

મહિલા અને બાળ વિકાસ વિભાગ

ઠરાવ ક્રમાંક: WCDD/IMR/e-file/23/2022/0712/B (ICDS)

સચિવાલય, ગાંધીનગર

વંચાણે લીધા:

- (૧) ભારત સરકારશ્રીના મહિલા અને બાળ વિકાસ મંત્રાલયનો પત્ર ક્ર: F.No.5-9/2005/ ND/Tech(Vol-II) તા.૨૪-૨-૨૦૦૯
- (૨) મહિલા અને બાળ વિકાસ વિભાગના ઠરાવ ક્ર: આઈસીડી/૧૧૨૦૧૩/૧૦૮૮/બ તા.૨-૮-૨૦૧૭
- (૩) મહિલા અને બાળ વિકાસ વિભાગના ઠરાવ ક્ર:આઈસીડી/૧૧૨૦૧૩/૧૦૮૮/બ તા.૯-૮-૨૦૧૭
- (૪) મહિલા અને બાળ વિકાસ વિભાગના ઠરાવ ક્ર:આઈસીડી/૧૧૨૦૨૧/૫૪/બ તા.૧૫-૪-૨૦૨૧
- (૫) મહિલા અને બાળ વિકાસ વિભાગના ઠરાવ ક્ર:આઈસીડી/૧૧૨૦૧૩/૧૦૮૮(પાર્ટફાઇલ)/બ તા.૮-૩-૨૦૧૯
- (૬) મહિલા અને બાળ વિકાસ વિભાગના ઠરાવ ક્ર: WCDD/IMR/e-file/23/2022/0712/B (ICDS) , તા: ૨૨-૦૭-૨૦૨૨
- (૭) કમિશ્નરશ્રી, મહિલા અને બાળ વિકાસની કચેરી ના પત્ર ક્ર: ICDS/0163/05/2023 તા. ૧૭-૦૫-૨૦૨૩

પ્રસ્તાવના-

ઉક્ત વંચાણે લીધા (૧)થી ભારત સરકારની માર્ગદર્શક સુચનાઓમાં આઈસીડીએસ યોજના અંતર્ગત પૂરક પોષણ અંગેના ધોરણોમાં સુધારો કરવામાં આવેલ છે. વંચાણે લીધા (૨) થી સંકલિત બાળ વિકાસ યોજના (ICDS) ના લાભાર્થીઓને ટેક હોમ રેશન (THR) તરીકે રો-રેશન પુર પાડવા માટે ગુજરાત રાજ્ય નાગરિક પુરવઠા નિગમ લીમિટેડ મારફત ઘઉંની ખરીદી બજાર ભાવે કરવાની મંજૂરી આપેલ છે. વંચાણે લીધા (૩) થી ગુજરાત કો-ઓપરેટીવ મિલ્ક માર્કેટીંગ ફેડરેશનના માધ્યમથી જિલ્લા દુધ ઉત્પાદક સહકારી સંઘ મારફત ટેક હોમ રેશન (THR) પુર પાડવા માટેની કામગીરી સુપરત કરવામાં આવેલ છે, તથા વંચાણે લીધા (૩)ની શરત (૧૧) અનુસાર પ્રિમિક્સ (ટેક હોમ રેશન) ના ઉત્પાદન માટે ઘઉં રાજ્ય કક્ષાએથી પુરા પાડવાની જોગવાઈ કરવામાં આવી હતી. વંચાણે લીધા (૪) થી પૂર્ણ યોજના અંતર્ગત ૧૦૦% રાજ્ય સરકારના બર્ડન હેઠળ ઘઉંની ખરીદી માટે વહીવટી મંજૂરી આપવામાં આવેલ છે. વંચાણે લીધા (૫) થી સંકલિત બાળ વિકાસ યોજના (ICDS) ના લાભાર્થીઓને ટેક હોમ રેશન (THR) તરીકે પુર પાડવામાં આવનાર પ્રિમિક્સના ઉત્પાદન માટે ભારત સરકાર દ્વારા જરૂરિયાત મુજબ ઘઉંનો જથ્થો ન ફાળવવામાં આવે ત્યારે પુરક પોષણમાં વિશેષ નિવારવા ગુજરાત રાજ્ય નાગરિક પુરવઠા નિગમ લીમિટેડ મારફત ઘઉંના પુરક જથ્થાની ખરીદી બજાર ભાવે કરવાની મંજૂરી આપવામાં આવેલ છે. વંચાણે લીધા (૬) થી ટેક હોમ રેશન (THR) તથા ફોર્ટીફાઇડ આટાનું ઉત્પાદન માટે ઘઉં ના વિશેષની પરિસ્થિતી નિવારવા ભારત સરકાર તરફથી વર્ષ ૨૦૨૨-૨૩ માં ઓછા મંજૂર કરેલ ઘઉં તેમજ પુર્ણ યોજના હેઠળ મંજૂર થયેલ ઘઉં વર્ષ ૨૦૨૨-૨૩ માટે GCMMF મારફત ડેરી યુનિયનને બજાર ભાવે ખરીદી કરવાની મંજૂરી આપેલ હતી. વંચાણે લીધા (૭) થી કમિશ્નરશ્રી, મહિલા અને બાળ વિકાસની કચેરી દ્વારા ટેક હોમ રેશન (THR) તથા ફોર્ટીફાઇડ આટાના ઉત્પાદન માટે ઘઉંના વિશેષની પરિસ્થિતી નિવારવા ભારત સરકાર તરફથી ચાલુ વર્ષે ઓછા મંજૂર કરેલ ઘઉં તેમજ પુર્ણ યોજના હેઠળ મંજૂર થયેલ ઘઉં GCMMF મારફત ડેરી યુનિયનને બજાર ભાવે ખરીદી કરવાની દરખાસ્ત કરેલ છે.



//ઠરાવ//

ભારત સરકારની વખતોવખતની માર્ગદર્શક સુચનાઓને ધ્યાનમાં રાખી સંકલિત બાળ વિકાસ યોજના (ICDS) ના લાભાર્થીઓને ટેક હોમ રેશન (THR) તરીકે પુરૂ પાડવામાં આવનાર પ્રિમિક્સના ઉત્પાદન તેમજ ગરમ નાસ્તા માટે ફોર્ટીફાઇડ આટાના ઉત્પાદન માટે ઘઉંના વિશેષની પરિસ્થિતિ નિવારવા, **GCMMF** મારફત ડેરી યુનિયનને પુર્ણ યોજના અંતર્ગત ૧૪૧૮૩.૧૧ મેટ્રીક ટન ઘઉં તેમજ ચાલુ વર્ષે ભારત સરકાર તરફથી ઓછા મંજૂર કરેલ ૧૦૫૮૧ મેટ્રીક ટન ઘઉં, એમ કુલ ૨૪૭૬૪.૧૧ મેટ્રીક ટન ઘઉંની **GCMMF** મારફત ડેરી યુનિયનને ખરીદી કરવાની નીચે મુજબની શરતોને અધિન મંજૂરી આપવામાં આવે છે.

શરતો :-

- (૧) ઉક્ત ખરીદી નિયમાનુસાર પ્રક્રિયા અનુસરીને જ કરવાની રહેશે.
- (૨) ઘઉંના આવેલ ભાવ ને સક્ષમ કક્ષાએ મંજૂર કરાવવાના રહેશે.
- (૩) ભારત સરકાર પાસેથી જરૂરિયાત મુજબ ઘઉં ની ફાળવણી થાય તેવા તમામ પ્રયત્નો કરવાના રહેશે.
- (૪) આ અંગે થનાર ખર્ચ અંદાજપત્રીય મર્યાદામાંજ કરવાનું રહેશે.
- (૫) આ વર્ષના વિશિષ્ટ કારણો ધ્યાને લેતા ગુજરાત રાજ્ય નાગરિક પુરવઠા નિગમ લીમિટેડ(GSCSC) ના સ્થાને ગુજરાત કો-ઓપરેટીવ મિલ્ક માર્કેટિંગ ફેડેરેશન (GCMMF) દ્વારા બજાર ભાવે ઘઉંની ખરીદીની મંજૂરી ફક્ત ૨૪૭૬૪.૧૧ MT માટે અને આ વર્ષ પૂરતું જ આપવામાં આવે છે. ભવિષ્યમાં ઉપર મુજબના સંજોગો પ્રમાણે ભારત સરકારશ્રી દ્વારા ઘઉંનો જથ્થો જરૂરિયાત મુજબ ફાળવવામાં ન આવે અને ગુજરાત રાજ્ય અન્ન નાગરિક પુરવઠા નિગમ લી. તરફથી પણ બજારભાવે ઘઉં પૂરા પાડવામાં ન આવે ત્યારે ઘઉંના વિશેષની પરિસ્થિતિ નિવારવા **GCMMF** મારફત ડેરી યુનિયનને બજારભાવે ઘઉંની ખરીદી કરવા અત્રેના વિભાગની મંજૂરી લેવાની રહેશે.

આ ઠરાવ આ વિભાગની સરખા ક્રમાંકની ફાઇલ ઉપર નાણાં વિભાગની તા.૧૪-૦૯-૨૦૨૩ તથા સરકારશ્રીની તા.૩૦-૦૯-૨૦૨૩ ની નોંધથી મળેલ અનુમતિ અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

(સતિષ પટેલ)

સેક્શન અધિકારી

મહિલા અને બાળ વિકાસ વિભાગ

પ્રતિ,

- માન. મુખ્યમંત્રીશ્રી ના અગ્ર સચિવશ્રી, સચિવાલય, ગાંધીનગર
- માન. મંત્રીશ્રી,(ના.વિ.) ના અંગત સચિવશ્રી, સચિવાલય, ગાંધીનગર
- માન. મંત્રીશ્રી,(મ.બા.ક.) ના અંગત સચિવશ્રી, સચિવાલય, ગાંધીનગર
- મુખ્ય સચિવશ્રી, સામાન્ય વહીવટ વિભાગ,સચિવાલય, ગાંધીનગર
- અધિક મુખ્ય સચિવશ્રી, નાણાં વિભાગ,સચિવાલય, ગાંધીનગર
- અગ્ર સચિવશ્રી, અન્ન અને નાગરિક પુરવઠા વિભાગ,સચિવાલય, ગાંધીનગર
- સચિવશ્રી(ખર્ચ), નાણાં વિભાગ,સચિવાલય, ગાંધીનગર

File No: WCDD/IMR/e-file/23/2022/0712/B (ICDS)

Approved By: K K Nirala(Secretary,WCDD)

Open the document in Adobe Acrobat DC to verify the E-sign



- કમિશ્નરશ્રી, મહિલા ને બાળ વિકાસની કચેરી,બ્લોક ૨૦,જીવરાજ મહેતા ભવન ગાંધીનગર
- નિયામકશ્રી (આઈસીડીએસ), કમિશ્નરશ્રી મહિલા ને બાળ વિકાસની કચેરી,ગાંધીનગર
- મેનેજીંગ ડીરેક્ટરશ્રી, ગુજરાત રાજ્ય નાગરિક પુરવઠા નિગમ લિમિટેડ, ગાંધીનગર
- મેનેજીંગ ડીરેક્ટરશ્રી, ગુજરાત કો-ઓપરેટીવ મિલ્ક માર્કેટીંગ ફેડરેશન. આણંદ
- નાણા સલાહકરશ્રી, મહિલા અને બાળ વિકાસ વિભાગ, સચિવાલય ગાંધીનગર
- સીસ્ટમ મેનેજરશ્રી, (વિભાગની વેબસાઈટ પર અપલોડ કરવા સારૂ)
- શાખા સિલેક્ટ ફાઈલ.

